

# 15 अक्टूबर तक पूर्ण होगा नागोल-अमीरपेट मेट्रो का कार्य

हैदराबाद, 11 सितंबर-(एफ एम सलीम) नवंबर में मेट्रो रेल परियोजना के उद्घाटन के मद्देनजर मेट्रो रेल के निर्माण कार्य में तेज़ी आ गयी है। मंत्री केटीआर ने मेट्रो रेल प्रबंधन और एल एण्ड टी को निर्देश दिये हैं कि नागोल से अमीरपेट तक के निर्माण कार्य को आगामी 15 अक्टूबर तक पूरा किया जाए। केटीआर के निर्देशों को ध्यान में रखते हुए एल एण्ड टी मेट्रो रेल के प्रबंध-निदेशक शिवानंद निर्बार्गी और मेट्रो रेल के प्रबंध-निदेशक एनवीएस रेड्डी ने कल रात बेगमपेट और ओल्लिफेंटा ब्रिज का दौरा किया।

एनवीएस रेड्डी ने बताया कि 1,100 टन स्टील के उपयोग से बनाये जा रहे ओल्लिफेंटा ब्रिज का काम तेज़ी से जारी है। यह ऐतिहासिक कार्य है। उन्होंने बताया कि मुख्यमंत्री के. चंद्रशेखर राव



ने नागोल से अमीरपेट और अमीरपेट से मियाँपुर के बीच 30 किलोमीटर के मार्ग पर मेट्रो रेल का उद्घाटन करने का लक्ष्य निर्धारित किया है। नंबर 15

तक सीएनआरएस से सुरक्षा प्रमाण-पत्र प्राप्त करना है, इसलिए नागोल से अमीरपेट तक का कार्य 15 अक्टूबर तक पूरा करने का लक्ष्य रखा गया है।